



Kif il-Parlament adatta biex ikompli jaħdem matul pandemija



Il-Membri tal-PE jittellmu fid-dibattiti tal-plenarja permezz ta' vidjokonferenzi mill-uffiċċji ta' kollegament tal-Parlament

Il-pandemija tal-COVID-19 ġiegħlet lill-Parlament jillimita l-laqgħat fiżiċi u jaħdem mill-bogħod, iżda l-Membri tal-PE qed ikomplu jiehdu miżuri urgenti u jimplementaw prijoritajiet fit-tul

Il-Parlament kompla l-funzjonijiet ewlenin tiegħu – jiġifieri li jgħaddi l-liġijiet, japprova l-baġit tal-UE u jissorvelja lill-Kummissjoni – filwaqt li adatta biex jippermetti lill-komitati u lill-plenarja jimplementaw azzjonijiet meħtieġa biex **I-UE twieġeb għall-Covid-19** kif ukoll prijoritajiet fit-tul **bħall-Patt Ekoloġiku**, is-servizzi diġitali, il-politika agrikola tal-UE, **il-baġit fit-tul** u l-Brexit.

Id-demokrazija ma tistax tiġi sospiza

Bhal miljuni ta' Ewropej oħra, il-Membri tal-PE u l-membri tal-persunal tal-Parlament bdew jaħdmu mid-dar minħabba l-miżuri ta' kwarantina u tbeġħid soċjali li jinsabu fis-seħħ biex jiġi limitat it-tixrid tal-coronavirus. "Id-demokrazija ma tistax tiġi sospiza f'nofs kriżi daqshekk drammatika ... Bħala legiżlaturi, għandna l-mezzi, il-possibbiltà u d-dmir li ngħinu", [qal il-President tal-PE Sassoli](#) qabel l-ewwel plenarja fejn qatt ittiehdet votazzjoni mill-bogħod f'Marzu 2020.

" Il-Parlament adatta ruħu biex jiżgura li jkun jista' jkompli jiffunzjona u li l-ilħna tal-membri jkun jistgħu jinstemgħu", "

David Sassoli

Il-President tal-Parlament Ewropew

Plenarja

Preċedentement, il-votazzjoni kienet teħtieġ preżenza fiżika fil-kamra. Skont ir-regoli, [id-dritt tal-vot](#) huwa wieħed personali u l-Membri tal-PE jittgħu l-vot tagħhom individwalment u personalment.

Il-Parlament żviluppa sistema remota li hija kemm sikura, b'mekkaniżmi ta' verifika inkorporati, kif ukoll effiċjenti: Jekk fil-plenarja fl-aħħar ta' Marzu kien hemm dibattitu wieħed, tliet sessjonijiet ta' votazzjoni u 11-il vot, fil-plenarja fl-aħħar ta' Ottubru, kien hemm 18-il dibattitu, [13-il sessjoni ta' votazzjoni u aktar minn 1 500 vot](#).

Matul il-plenarja ta' Ottubru, il-Membri tal-PE setgħu jipparteċipaw fid-dibattiti mill-uffiċċji ta' kollegament tal-PE fl-Istati Membri tagħhom.

Filwaqt li s-sitwazzjoni serja tas-saħħa tisser li s-sessjonijiet plenarji [bħalissa qed isehħu mill-bogħod](#), il-President qal li l-Parlament se jerga' lura għas-sede tiegħu fi Strasburgu malli l-kundizzjonijiet ikun jippermettu dan.

Kumitati

Il-hidma [fil-kumitati](#) wkoll ġiet adattata, u l-laqqħat qed isiru permezz tal-vidjokonferenzi jew f'format ibridu. L-interpretazzjoni u l-votazzjoni fil-kumitati nżammu.

Gruppi politiċi u korpi governattivi

Is-seba' gruppi politiċi u l-korpi governattivi tal-Parlament, b'halma hi l-Konferenza tal-Presidenti, ukoll qed ikompli l-hidma tagħhom mill-bogħod.

Aktar informazzjoni

Il-laqgħat tal-plenarja u tal-kumitati qed ikompli jixxandru fuq l-internet:
EP Newshub – Segwi l-Membri tal-PE fuq il-midja soċjali